

13 ta' Frar, 1959

ImhaHef:—

Onor. Dr. A. Magri, B. Litt., LL.D.

Angelica Fava

versus

Dottor Lorenzo Cassar et.

Lokazzjoni — Distruzzjoni tal-Fond — Preferenza —
Enfitewzi — Art. 1660(1) u 1623 tal-Kodiċi Ċivili —
Art. 4(4) tal-Ordinanza XVI tal-1944.

*Meta l-fond mikri jiġi totalment distrutt, il-lokazzjoni tiegħu
tinhall "ipso jure"; u b'leż ikun hemm distruzzjoni totali*

ma hemm b'zonn li l-fond ma jibqa' fidher zejn minnu, jew ma jibqa' zejn wieqaf minnu, imma hu biżżejjed li minn ebda parti minnu ma jkun jista' jsir uzu skond id-destinazzjoni misfihema. U dan ix-xoljiment jgħall-għall-fond kollu u b'mod assolut għaż-żewġ partijiet.

Meta l-lokazzjoni originarja tkun spjécat bid-distruzzjoni totali tal-fond, l-inkwilin preċedenti ma jistax jalleġa li huwa għad għandu l-lokazzjoni tal-fond, jekk ma jippruvax li saret favur tiegħu lokazzjoni oħra; u ma jiswa zejn il-fatt li dak l-inkwilin tkun baqa' biċ-ċavetta tal-fond f'idegħ, jekk il-lokazzjoni minnu pretiża ma kellha qatt bidu ta' eżekuzzjoni ċerta u rikonoxxuta.

Lanqas jista' dak l-inkwilin jinvoka d-dritt ta' preferenza li liġi tal-kera tagħti lil-aħħar inkwilin ta' fond li għe dis-tratt bil-gwerra meta dan il-fond jissewwa u jerga jinbena, jekk il-fond jiġi mogħti li hadd ieħor b'titolu ta' enfitewsi, u mhux b'kiri.

Il-Qorti:— Rat id-deċiżjoni tagħha tal-5 ta' Ġunju 1953, fejn jinsabu miġjuba d-domandi tal-attribuzjoni u l-eċċezzjonijiet tal-konvenuti, u li biha, għall-fini tal-eċċezzjoni tal-inkompetenza "ratione valoris", għe nominat l-I.C.A. Alberto Vassallo biex jistabbilixxi l-valur lokatizju tal-fond "de quo" fl-istat li jinsab il-lum, bil-modifikazzjonijiet u aġġjuntji li sarulu fir-rikostruzzjoni tiegħu, u l-ispejjeż għew riżervati;

Rat id-deċiżjoni mogħtija mill-Qorti tal-Appell fis-26 ta' Ottubru 1953, li biha għe revokata d-deċiżjoni tal-5 ta' Ġunju 1953 fuq miġjuba, u għe ordnata s-sopressessjoni tal-kawża sakemm il-kera tal-fond jiġi stabbilit mill-Board li Jirregola l-Kera, bl-ispejjeż kontra l-appellata Angelica Fava;

Rat in-nota tal-konvenuti preżentata fl-21 ta' Novembru 1953 (fol. 75), li biha rrinunzjaw għall-eċċezzjoni tal-inkompetenza, u dan billi jaqblu illi l-kera xieraq tal-fond kif inhu l-lum jeċċedi l-£10 fis-sena;

Rat il-verbal tas-16 ta' Mejju 1957 (fol. 123), fejn l-attriċi, permezz tad-difensur tagħha, talbet li n-numru tal-fond in kwistjoni, kull fejn jirrikorri, flok Nru. 11 isir Nru. 12, jew almenu jiżdiedu l-kliem "il-lum Nru. 12", u dan peress li, kif jidher mill-iskrittura fol. 11 u fil-kuntratt fol. 12, il-fond jinsab indikat bin-numru 12 ġa numru 11, u billi ma kienx hemm i-adeżjoni tal-kontroparti l-Qorti rriżervat li ttiprovdi aktar il-quddiem;

Omissis;

Ikkunsidrat, dwar it-talba tal-attriċi għall-korrezzjoni kif verbalizzata a fol. 123 tal-proċess;

Ill-i skond l-art. 175(1) tal-Proċedura Ċivili, "il-Qorti tista' f'kull waqt tal-kawża, qabel is-sentenza, . . . tordna jew tippermetti tibdil fl-iskritturi . . . basta li ebda tibdil kien dan ma jkun ibiddel fis-sustanza l-azzjoni jew l-eċċezzjoni". Issa fil-fehma tal-Qorti, il-korrezzjoni mitluba ma tib'dde'x fis-sustanza l-azzjoni esperita mill-attriċi. Difatti, mid-dokument . . . Taht dawn iċ-ċirkustanzi, it-talba tal-attriċi jisthoqqilha tkun milqugħa; u l-Qorti, għalhekk, tordna li fiċ-ċitazzjoni u fid-dikjarazzjoni magħha annessa jiġu miżjuda l-kliem "Nru. 12 ġa nru. 11" fid-deskrizzjoni tal-fond "de quo";

Ikkunsidrat, fil-meritu;

Ill-i l-attriċi tibbaża l-azzjoni fuq l-assunt li skond il-liġi hija l-inkwilina tal-fond, (a) għaliex hija baqgħet fl-inkwilinat tal-istess fond ankj wara li dan ġie mgarraf, (b) u għaliex, se maj, il-konvenut Dr. Lorenzo Cassar krielha l-fond kif rikostruwit bil-kera u l-kondizzjonijiet li jiffissa l-Board li Jirregola l-Kera;

Ill-i, dwar l-ewwel motiv, jirriżulta li l-fond "de quo", qabel ma waqa', kien dar b'gardinetta magħha, u kien mikri prinċipalment għall-abitazzjoni tal-attriċi u tal-familja tagħha; dan ma jidherx kontestat mill-attriċi...; mhux kontestat lanqas li d-dar ġiet distrutta bil-gwerra, waqgħu s-soqfa tal-kmamar, sar fiha ħafna perikolu, u ġiet

ridotta, fi kliem l-istess attriċi lil Dr. Cassar (fol. 142), borg' gebel, tant li saret inabitabbli u l-attriċi ma komplietx toqghod fiha (fol. 35, 35 tergo, 91 tergo, u 107). Minn dan jidher li d-distruzzjoni kienet totali. Xejn ma jiswa li l-attriċi baqghet tagħmel xi użu mill-kumditajiet danneg-gjati li kien fadal, għaliex dan, barra milli sar mingħajr ma kien jaf il-lokatur, ma jbiddehx l-istat effettiv tal-fond. Difatti, kif irriteniet din il-Qorti fil-kawża "Paul Mamo vs. Nobbli Charles Sant Fournier", deċiża fl-14 ta' April 1941 (inedita), "hemm perdita totali meta d-dar tiġi nterament distrutta, għalkemm jibqa' s-swol; għaliex is-swol, bħala tali, ma jiffurmax ogġett ta' lokazzjoni; ma hemmx bżonn li d-dar ma tibqgħax tidher iżjed, jew ma jibqa' xejn wieqaf minnha; il-perdita tkun ugwalment totali anki jekk jibqgħu weqfin xi hitan, imma minn ebda parti ma jista' jsir użu tagħha "avut rigward għad-destinazzjoni konvenuta bejn il-partijiet";

F'dan is-sens hija wkoll id-dottrina taljana (Digesto Italiano, Locazione. §§173 u 175), u franciża, li, skond Baudry-Lacantinerie, tirritjeni illi "la perdita sarà ugualmente totale benchè sussistano delle ali di muro" (Locazione, Vol. I, §340);

Illi taht dawn iċ-ċirkustanzi l-lokazzjoni tal-fond "de quo", minhabba d-distruzzjoni totali tiegħu, giet maħlula "ipso jure" (art. 1660(1) Kod. Civ.); u dan għall-fond kollu u b'mod assolut għaż-żewġ kontraenti. Difatti, kif josserva Pacifici Mazzone, "il perimento totale fa mancare in modo assoluto l'oggetto del contratto, il quale perciò cessa necessariamente di avere esistenza parimenti in modo affatto assoluto. Ora, qual forza lo richiama a vita? Anzi, richiamarlo a vita sarebbe contrario a tutti i principi regolatori della formazione, sussistenza e validità dei contratti" (Locazioni, 191). Xejn ma jiswa illi l-attriċi baqghet dejjem biċ-ċavetta tal-fond f'idejha, għaliex hija kellha dejjem bżonnha biex tidhol għall-gardina li in seg-witu fformat ogġett ta' lokazzjoni għida;

Illi x-xoljiment tal-lokazzjoni originali jinsab konfermat anki minn dawn iċ-ċirkustanzi:—.....;

Illi minn dan li ntqal tinzel il-konsegwenza illi l-lokazzjoni l-antika spiċċat bid-distruzzjoni tad-dar, u għalhekk l-inkwilinat pretiż mill-attriċi ma baqgħax jeżisti;

Illi lanqas jista' jingħad li wara nholqot lokazzjoni ġdida; għaliex din ma gietx mill-attriċi adegwament pruvata; anzi jekk "ex hypothesi" din il-prova saret, l-attriċi ma tistax tinvoka favur tagħha l-art. 1623 (Kod. Ċiv.), billi "ex admissis", il-pretiża lokazzjoni ma kellha qatt bidu ta' eżekuzzjoni ċerta u rikonoxxuta (Kollez. XXXVI-I-149);

Illi, fl-aħharnett, lanqas huwa sostenibbli, taħt iċ-ċirkustanzi, id-dritt tal-preferenza pretiż mill-attriċi bis-saħħa tal-art. 4(4) tal-Ordinanza XVI tal-1944; għaliex hemm jinsab previst li fond, wara li jissewwa jew jerga jinbena, jiġi mogħti b'titolu ta' lokazzjoni, u mhux ukoll b'titolu ta' enfitewsi, bħal ma huwa l-każ taħt eżami (App. Ċiv. 28.2.1958 in re "Angelo Mifsud vs. Perit Salvatore Ellul");

Għal dawn il-motivi;

Omissis;

Tastjeni milli tiegħu konjizzjoni tal-eċċezzjoni tal-in-kompetenza, billi din giet rinunzjata;

Tiddikjara illi l-attriċi mhix inkwilina tad-dar il-lum rikostruwita, iżda biss tal-gardinetta li hemm magħha;

U konsegwentement tirrespingi d-domandi tal-attriċi, bl-ispejjeż kontra tagħha, kompriżi daww rikervati fis-sentenza tal-5 ta' Gunju 1953.
